

বাংলাদেশনা পাকিস্টানবু রন ৩৭তা মায়থিবা পীদুনা এসিয়া কপ ক্রিকেট টুর্নামেন্টকী ফাইনেলদা ইন্দিয়াগা শান্নরগনি

অবু দাবী, সেপ্টেম্বর ২৭ঃ

যুএইনা যুযু ওইদুনা চখরিবা এসিয়া কপ মেন্স ক্রিকেট টুর্নামেন্টকী মেটচ অমদা বাং লাদেশনা পাকিস্টানবু রন ৩৭ দা মায়থিবা পীদুনা ফাইনেলদা ইন্দিয়াগা শান্নরগনি।

বাংলাদেশ অমসুং পাকিস্টাননা শান্নথিবা মেটচ অদুগী টেস স বাং লাদেশনা ওমদুনা বেত্তিং হান্না তোখি। বাংলাদেশনা মখোয়গী অহানবা ইমিংস অদুদা ওভর ৪৮গা বোল ৫ শান্নবদা রিকেট ১০ মক তুরগা রন ২৩৯ লৌবা ওমখি।

বাংলাদেশকী ইমিংস অদু হৌরকপদা ফিভম শোকখি। স্কোর বোর্ডতা শুপুগী রন ১২ থক ওইরিঙেদা বেটসমেন ৩ আওট ওইখি।

মরিশুবা অমসুং মঙাশুবা বেটসমেন মুসফিকুর রাহিম অমসুং মোহমদ মিথুননা বাং লাদেশকী শোকচিল্লরবা ইমিংস অদু মখা তানা শেমগৎলকখি। মখোয় অনীনা য়ান্না ফজবা পার্টনসিপ অমা শেমদুনা বাং লাদেশকী স্কোর অদু ১৫৬ যৌহল্লকখি।

মরিশুবা বেটসমেন মুসফিকুর রাহিম ইমিংস অদুদা য়ান্না ফজবা পার্কেমেন্স উৎতুনা বোল ১১৬ মায়োক্লবদা ফোর ৯ য়েরগা রন ৯৯ লৌদুনা লৈরিঙেদা পাকিস্টানগী বোলর সাহিননা আওট তাহনখিবদগী বাং লাদেশকী ৪শুবা রিকেট তুখি।

মখা তানা চঙলকখিবা



বাংলাদেশনা পাকিস্টানবু মায়থিবা গীরবা মতুং শামরোইশিনো হরাওবা ফোঙদোকপা

বেটসমেন ইমরুল কায়েস শুপুগী রন ৯ থক লৌরল্লগা আওট ওইখি। ৬শুবা বেটসমেন মাহমুদুল্লা অমসুং ইমিংস অদুদা রন ৫০ লাহোকপা ওমখুবা মোহমদ মিথুননা বাংলাদেশকী ইমিংস অদু মখা তানা শেমগৎনবা হোংনরকখি।

৫শুবা বেটসমেন মুসফিকুর রাহিম বোল ৮৪ মায়োক্লবদা ফোর ৪ য়েরগা রন ৬০ লৌরল্লগা আওট ওইখিবদগী অপুনবা স্কোর ১৯৭ শুরকপদা বাংলাদেশকী রিকেট ৬ তুখি।

৭শুবা বেটসমেন মহমুদুল্লা রন ২৫ লৌরল্লা অদু নত্তনা মখা তাবা বাংলাদেশকী অতোপ্পা

বেটসমেনশিং রন ১৫ যৌবা ওমখিদবদগী মখোয়গী ইমিংস অদু ৪৯শুবা ওভরগী ৫শুবা বোলদা রিকেট ১০মক তুখিবদগী রন ২৩৯ লৌরগা লোইশনিখি।

পাকিস্টানগী বোলিং মায়কৈদা জুনেইদ খাননা বাংলাদেশকী বেটসমেন ৪ আওট ওইহন্দুনা খ্বাইদগী ফজবা ওইখি।

পাকিস্টাননা মায় পাকুবগী রন ২৪০ লৌবগী টাওটে লৈখিবা অদু ওভর ৫০ শান্নবা লোইশনিখিবদা রিকেট ৯ তুরগা শুপুগী রন ২০২ লৌখিবদগী মেটচ অদু বাংলাদেশনা রন ৩৭ তা মায়থিবা পীখি।

পাকিস্টাননা অনীশুবা ইমিংস তৌরকপদা স্কোর বোর্ডতা রন ২ শুরকপদা ওপনর ফাখার জামান রন অমখক লৌরল্লগা আওট ওইখি। অহুমশুবা বেটসমেন বাবর আজমবু রন অমখক লৌরমখি। ওপনর ইমাম উল হকনা ইমিংস অদুদা য়ান্না ফজনা শান্নদুনা বোল ১০৫ মায়োক্লবদা সিন্ন ১ অমসুং ফোর ২ য়েরগা রন ৮৩ লৌরমখি।

৫শুবা বেটসমেন সোইব মালিককী রন ৩৬ অমসুং ৭শুবা বেটসমেন আসিফ আলিগী রন ৩১ অদু নত্তনা মখা তাবা বেটসমেনশিং রন নীথিনা লৌবা ওমখিদি।

ইন্দিয়াগী রামকুমার রামানাথন সেনবেন ওপন টেনিস টুর্নামেন্টকী নুপাগী সিজলসতা অনীশুবা রাউন্দদা লৈহৌরে, চেংদু ওপনগী দবলসতা ইন্দিয়াগী জে নেদুনচেজহিয়ান সেমি ফাইনেল যৌথ্রে

সেনবেন। চেংদু, সেপ্টেম্বর ২৭ঃ

চাইনাগী সিটি সেনরেনদা চখরিবা এটিপি টেনিস টুর্নামেন্টতা ইন্দিয়াগী রামকুমার রামানাথন নুপাগী সিজলস অনীশুবা রাউন্দ দা লৈহৌরে। চাইনাগী অতোপ্পা সিটি চেংদুদা শান্নরিবা টেনিস টুর্নামেন্টতা ইন্দিয়াগী শান্নরোই জে নেদুনচেজহিয়ান যুএসকী শান্নরোই এ ক্রাজিজেককা পেয়র ওইদুনা শান্নবদা সেমি ফাইনেল যৌথ্রে।

সেনরেন্ ওপন টেনিস টুর্নামেন্টকী ওসি শান্নথিবা নুপাগী সিজলসকী অনীশুবা রাউন্দগী মেটচ অমদা ইন্দিয়াগী শান্নরোই রামকুমার রামানাথন টুর্নামেন্ট অসিগী ৪শুবা সিদেদ শান্নরোই বোসনিয়া এন্ড হার্ভেগোবিনাগী শান্নরোই দামির বুমহরগী মখুতা স্ট্রেট সেটতা ৪-৬, ২-৬ তা মায়থিহৌদুনা লৈহৌরে।

মায় পাকখিবা বুমহরনা ক্রাটর ফাইনেলদা ৭শুবা সিদেদ শান্নরোই ওষ্টেলিয়াগী এ দি মিনোরগা শান্নরগনি। মিনোরনা ওসি শান্নথিবা অনীশুবা রাউন্দগী মেটচতা যুএসএগী এম মেকদোনাল্ডবু ১-৬, ৭-৬(৭-১), ৬-০ দা মায়থিবা গীরলি।

নুপাগী সিজলসকী অতোপ্পা ক্রাটর ফাইনেল মেটচ অমদা স্পেনগী রামোস ভিনোলাস অমসুং ফ্রান্সকী পি ঐচ হর্ট শান্নরগনি।



চেংদু ওপনগী দবলস কাঙলুপ্তা সেমি ফাইনেল চঙথুবা নেদুনচেজহিয়ান

স্পেনগী রামোস হর্টনা ওসি শান্নথিবা অনীশুবা রাউন্দগী মেটচতা সর্ভিয়াগী ভিক্তর ট্রোইকিবু য়ান্না অকনবা লম্বা অমা থেংনরবা মতুং ৭-৬(৭-৪), ৪-৬, ৭-৬(৭-৩) দা থোইরমখি। অদুগা ফ্রান্সকী হর্টনা ওসি শান্নথিবা অনীশুবা রাউন্দগী মেটচ অমদা অনীশুবা সিদেদ শান্নরোই গ্রিসকী এস সিটসিপাসপু ৬-৩, ৭-৬(৭-৪) দা থোইরমখি।

চাইনাগী অতোপ্পা সিটি চেংদুদা চখরিবা চেংদু ওপন টেনিস টুর্নামেন্টতা ইন্দিয়াগী জে নেদুনচেজহিয়ান অমদি যুএসকী শান্নরোই এ ক্রাজিজেক নুপাগী দবলস কাঙলুপ্তা সেমি ফাইনেল

চঙথ্রে।

ইন্দিয়াগী জে নেদুনচেজ হিয়ান অমসুং যুএসকী শান্নরোই এ ক্রাজিজেকনা ওসি শান্নথিবা ক্রাটর ফাইনেল মেটচতা ইন্দিয়াগী পি গুনেশ্বরন অমসুং রোমানিয়াগী আর বেমেলামসপু ৬-৩, ৭-৫ দা থোইরমখি। টুর্নামেন্ট অসিদা শরুক য়াথিবা অতোপ্পা ইন্দিয়াগী দবলসকী পেয়র এস বালাজি অমসুং রোহন বোপানা ওসি শান্নথিবা ক্রাটর ফাইনেল মেটচ অমদা আর্জেন্টিনাগী ওইদো পেলা অমসুং পোর্টুগালগী জে সোজাগী মখুতা ৬-৭(১-৭), ৩-৬ তা মায়থিহৌখি।

চেংদু ওপন টেনিস টুর্নামেন্ট

অসিগী ওসি শান্নথিবা নুপাগী সিজলসকী অনীশুবা রাউন্দগী মেটচতা অহানবা সিদেদ শান্নরোই ফ্রান্সকী ফাবিয়ানো ফোগনিমিনা রোমানিয়াগী আর বেমেলামসপু ৬-৪, ৭-৬(৭-২) দা থোইরল্লগা ক্রাটর ফাইনেলদা ৬শুবা সিদেদ ওষ্টেলিয়াগী এম ইবদেনগা শান্নরগনি।

ওষ্টেলিয়াগী ইবদেননা ওসি শান্নথিবা অতোপ্পা অনীশুবা রাউন্দগী মেটচতা ইটালিগী অতোপ্পা শান্নরোই এম বেরেটিনিবু ৩-৬, ৬-৩, ৭-৬(৭-৩) দা থোইরমখি।

নুপাগী সিজলসকী অতোপ্পা ক্রাটর ফাইনেল মেটচ অমদা যুএসকী শান্নরোই অনী সাম কেরি অমসুং টি ফ্রিটজ শান্নরগনি। সাম কেরিনা অনীশুবা রাউন্দদা ৩শুবা সিদেদ শান্নরোই জিওর্জিয়াগী এন বাসিলাভিলিবু ৬-১, ৬-৪ দা থোইরমখি। অদুগা টি ফ্রিটজনা অতোপ্পা অনীশুবা রাউন্দগী মেটচ অমদা কজাখস্তানগী এম কুকুস্তিনবু ৭-৫, ৬-১ দা মায়থিবা গীরলি।

টুর্নামেন্ট অসিগী নুপাগী সিজলসকী অতোপ্পা ক্রাটর ফাইনেলমেটচ অমদা যুএসকী সিদেদ পোর্টুগালগী জে সোজা অমসুং অতোপ্পা পোর্টুগালগী শান্নরোই এম জাজিরিনা শান্নরগনি।

ইন্দিয়ানা যুযু ওইদুনা দীফ টি২০ রাবর্ড কপ পাঙথোক্লগনি

ন্যা দিল্লি, সেপ্টেম্বর ২৭ঃ

ইন্দিয়ানা যুযু ওইদুনা দীফ আই সি সি টি২০ রাবর্ড কপ নভেম্বর ২৩ দগী ৩০ ফাওবা নেসেল কেপিটেল বিজন (এন সি আর) মনুং চরা লৈবা গুরুগ্রামদা পাঙথোক্লগনি।

নুমিং নিপাননি চখগদবা টুর্নামেন্ট অসিদা ইংলেন্দ, অষ্ট্রেলিয়া, শ্রী লঙ্কা, নেপাল, বাংলাদেশ অমদি সাউথ অফ্রিকা য়াওনা লৈবাক ৮দগী শান্নরোই ২০০ হোয়া শরুক য়াগনি।

দীফ টি২০ রাবর্ড কপতা শরুক য়াগদৌরিবা টিমশিং অসি

গ্রুপ অনীথোক্ল। খায়দোজুনা চখগনি। শরুক য়ারিবা টিম খুদিংমক্লা গ্রুপ স্টেজদা প্লে অহম অহম শান্নগনি।

গ্রুপকি মকোক থোংবা টিম অনী খনগৎলগা সেমি ফাইনেলগীদমক শান্নগনি।

টুর্নামেন্ট অসি ইন্দিয়াগী নাপংবশিংগী ক্রিকেটকি গভর্নিং বোর্ডনা মশান্না অসিবু চাওখৎহরবা অমসুং অশিন অরাং তৌবগী থোদাং লৌরিবা দীফ ক্রিকেট সোসাইটি (দি সি এস)না মীঃয়েং মখাদা চখগদবনি।

দীফ ক্রিকেট সোসাইটি (দি

সি এস) অসি দীফ ইন্টারনেসেল ক্রিকেট কাউন্সিল (দিফ আই সি সি)দা এফিলিয়েটে তৌবা সোসাইটি।

ইন্দিয়ানা যুযু ওইদুনা পাঙথোক্লদৌরিবা দীফ টি২০ অসিগী মতাং দি সি এসকি জেনরেল সেক্রেটারি সুমিট জেননা ফোঙদোকখিবদা, ক্রিকেট অসি লৈবাক অসিগী মীয়ান্না খ্বাইদগী পান্নবা অমদি য়েংনবা মশান্না ওইরি।

ইং ২০১৭দা মশান্না অসি টি ভি ভিউয়র মিলিয়ন ৭১৭ লৈখি। দীফ রাবর্ড কপ ইন্দিয়াদা

পাঙথোকপসিনা দিসএবিলাটি স্পোর্টস লৈবাক অসিদা হোয়া চাওখৎহরবদা অটোবা মতেং ওইগনি হায়বগী চপ চাবা থাজবা লৈ।

দীফ আই সি সিগী চিয়ারমেন স্টেফেন পিটোস্ত্রিনা দীফ আই সি সি রাবর্ড কপ টি ২০ অসিগী অনীশুবা ইন্দিসন ওইনা ইন্দিয়া যুযু ওইদুনা পাঙথোক্লদবনি হায়না ফোঙদোকখি। দীফ রাবর্ড টি২০ অসিদা শরুক য়াগদবা টিমশিংগী থরাই য়াওবা অমসুং মালেমগী শান্নরোই শিংনা রাবর্ড কপ অসিগীদমক হৌনসুং হায়রি।

ভিজয় হজারে ট্রোফিগী মনুং চরা আসামগা শান্নথিবা মেটচতা

বোল ৯৯দা রন ১২৯ লৌখিবা টামিল নাদুগী শান্নরোই বিজয় শঙ্কর

কোরিয়া ওপন বেদমিন্টন টুর্নামেন্টতা ইন্দিয়াগী সটলর সাইনা নেহরাল নুপীগী সিজলসকী ক্রাটর ফাইনেল চঙথ্রে

সিওল, সেপ্টেম্বর ২৭ঃ

সাউথ কোরিয়াগী কোনুং সিওলদা লৈবা এসকে হেন্দবোল স্টেদিয়মদা শান্নরিবা যুএস দোলর ৬০০,০০০ গী শেলগী মনা লৈবা কোরিয়া ওপন বেদমিন্টন টুর্নামেন্টতা ইন্দিয়াগী নুপী সটলর সাইনা নেহরালনা মহাক্কী লম্বা মায়থিবা পীদুনা ক্রাটর ফাইনেল চঙথ্রে।

কোরিয়া ওপন বেদমিন্টন টুর্নামেন্ট অসিগী ওসি শান্নথিবা নুপীগী সিজলসকী প্রি-ক্রাটর ফাইনেল মেটচ অমদা ৫শুবা সিদেদ শান্নরোই ওইরিবী ইন্দিয়াগী সাইনা নেহরালনা যুযু লৈবাক সাউথ কোরিয়াগী কিম গা ইয়ুনবু স্ট্রেট গেমদা মায়থিবা পীরল্লগা ক্রাটর ফাইনেল যৌবা ওমখিবনি।

সাইনা অমসুং কিমনা শান্নথিবা প্রি-ক্রাটর ফাইনেল মেটচ অদু অহানবা গেমদগী হৌরগা লম্বা মায়রকখি। পোইন্ট ইয়-ইয়দুনা লাক্লবা মতুং ইন্দিয়াগী শান্নরোই সাইনা নেহরালনা সাউথ কোরিয়াগী শান্নরোই কিমবু ২১-১৮ দা থোইদুনা গেম অমা মাঙজিল থাখি।

অনীশুবা গেমদসু শান্নরোই অনীগী মায়কৈদুগী অকনবা লম্বা ওইখি। অদুগু ইন্দিয়াগী শান্নরোই সাইনা নেহরালনা লোইশিল্লকপদা খরা ফজবা হেনখিবদগী গেম অদুসু ২১-১৮ দা থোইদুনা নুপীগী সিজলসকী ক্রাটর ফাইনেল যৌদুনা ৩শুবা সিদেদ জাপানগী নোজোমী ওকুহারাগা শান্নরগনি।

জাপানগী নোজোমী ওকুহারানা ওসি শান্নথিবা নুপীগী সিজলসকী প্রি-ক্রাটর



কোরিন ওপন বেদমিন্টনগী নুপীগী সিজলসতা ক্রাটর ফাইনেল যৌববী সাইনা

ফাইনেল মেটচ অমদা হোং কোং গী য়িপ পুই য়িনবু স্ট্রেট গেম অনীদা ২১-১৬, ২১-১৫ দা মায়থিবা গীরল্লগা ক্রাটর ফাইনেল চঙলকপনি।

নুপীগী সিজলস কাঙলুপ্তা অহানবা সিদেদ শান্নরোই ওইরিবী জাপানগী অকনে য়ামাওটিনা ওসি শান্নথিবা প্রি-ক্রাটর ফাইনেল মেটচ অমদা চাইনাগী চেন বু য়ান্না অকনবা লম্বা অমা মায়োক্লবদা মতুং ২৪-২৬, ২১-১৯, ২১-১৭ দা মায়থিবা গীরল্লগা ক্রাটর ফাইনেলদা অতোপ্পা চাইনাগী শান্নরোই ৮শুবা সিদেদ গাও ফাং জৈগা শান্নরগনি।

গাও ফাংজৈনা ওসি শান্নথিবা

অতোপ্পা প্রি-ক্রাটর ফাইনেল মেটচ অমদা জাপানগী এস কারাকামীবু ১০-২১, ২১-১৯, ২১-১৬ দা থোইরমখি।

অতোপ্পা নুপীগী সিজলসকী ক্রাটর ফাইনেল মেটচ অমদা ৪শুবা সিদেদ সাউথ কোরিয়াগী সুং জে হ্যন অমসুং ৭শুবা সিদেদ জাপানগী এস টাকাহসিগা শান্নরগনি।

সাউথ কোরিয়াগী সুংনা ওসি শান্নথিবা প্রি-ক্রাটর ফাইনেল মেটচতা দেনমার্ককী এল জার্কফেল্ডটপু ২১-১৪, ২১-৮ দা থোইরমখি। অদুগা জাপানগী টাকাহসিনা অতোপ্পা প্রি-ক্রাটর ফাইনেল মেটচ অমদা চাইনাগী

স্পেনগী মকোক থোংবা ফুটবোল টুর্নামেন্ট লা-লিগা লীগাদা বার্সেলোনা, রিয়েল মাদ্রিদ অমসুং এঠলেটিক বিলবাউ মায়থিহৌরে

মাদ্রিদ, সেপ্টেম্বর ২৭ঃ স্পেনগী মকোক থোংবা ফুটবোল লীগ লা-লিগাদা মমিং লৈরবা ফুটবোল ক্লব বার্সেলোনা লিগেসকি মখুংতা মায়থিহৌরে। অমরোমদা মকোক থোংবা ফুটবোল ক্লব ওইরিবা রিয়েল মাদ্রিদসু পাঞ্জল অমতা চনবা ওমদনা সেভিল্লাগী মখুংতা মায়থিহৌরে। এঠলেটিক বিলবাউনা ভিলাারেলগী মখুংতা মায়থিখি।

লা-লিগা লীগ অসিগী মেটচ ওইনা ইষ্টাদিও ম্যুনিসিপাল দে বুটগার্তা শান্নথিবা লিগেস অমসুং বার্সেলোনাগী মেটচ অদুগী অহানবা হাল্ফকি ১২শুবা মিনিটতা বার্সেলোনাগী শান্নরোই ফিলিপ কোটিনহোনা পাঞ্জল চনখি।

মেটচ হৌরকপা পাঞ্জল চনশিনবা ওমখিবগী খুদোংচাবা বার্সেলোনাগী শান্নরোইশিংনা ফং দুনা অহেনবা পাঞ্জল চনশিমবা কমা হোংনখি। বার্সেলোনাগী শান্নরোইশিংনা চখরকখিবা এটেক কাউন্টর তৌনবা হোংনবদা লিগেসকি মায়কৈদা অরাবা ওইখি।

পাঞ্জল শোখদুনা লৈরিবা লিগেসকি শান্নরোই রুবেন পেরেজবু শান্নবগী চংন-পথাপ থুগাইবগীদমক রেকরিনা শান্নবগী ৪০শুবা মিনিটতা য়েলো কার্ড বুক তোখি। অহানবা হাল্ফ লোইশিনবা ফাওবদা বার্সেলোনানা মেটচ অদু পাঞ্জল ১-০দা মাঙজিল থাবা ওমখি।

অনীশুবা হাল্ফ শান্নবা হেক হৌরকপা শান্নবগী ৪৯শুবা মিনিটতা লিগেসকি শান্নরোই উনাই বুস্টিনজাসু ফেফরিনা য়েল্লো কার্ড বুক তোখি। য়েল্লো কার্ড ফংখিবা বার্সেলোনাগী শান্নরোইশিং অদুদি সামুয়েল উমতিচি অমসুং থোমাস ব্রুমেলেননি। অদুগা লিগেসকি য়েল্লো কার্ড ফংখিবা শান্নরোই অনী অদুনা এল্লান নিয়োম অমসুং য়োসেসফনি। মেটচ অদুগী অপরী মতম লোইবা ফাওবদা ওম্মখিদবনা মেটচ অদু রিয়েল মাদ্রিদ সেমিল্লাগী মখুংতা ০-৩দা মায়থিখি।

পনবা য়াই, শান্নথিবা মেটচ অদুদা সেভিল্লাগী শান্নরোই



সিভিল্লাগী শান্নরোই পাল্লো সারাবিয়ানা রিয়েল মাদ্রিদকী মায়োজা পাঞ্জল চনখিবা সোট কাউশিনিখি

ইক্সেলাইজর গোল নাবিল এল বারনা চনখি। ইক্সেলাইজর গোল চনখিবদা ডাইরিল্ডে মখং গী মিনিটতা টিম অসিমক্কি ওঙ্কারনা পাঞ্জল অমা অমুক চনশিনবদগী পাঞ্জল ২-১দা মাঙজিল থাখনখি।

টিম অনীমক্কি মায়কৈদগী লম্বা মায়রক্কুনা অকনবা এটেক কয়া চখনদুনা অহেনবা পাঞ্জল চনশিমবা হোংনরকপদা টিম অনীমক্কি শান্নরোই অনী-অনী য়েল্লো কার্ড বুক তোখি। য়েল্লো কার্ড ফংখিবা বার্সেলোনাগী শান্নরোইশিং অদুদি সামুয়েল উমতিচি অমসুং থোমাস ব্রুমেলেননি। অদুগা লিগেসকি য়েল্লো কার্ড ফংখিবা শান্নরোই অনী অদুনা এল্লান নিয়োম অমসুং য়োসেসফনি। মেটচ অদুগী অপরী মতম লোইবা ফাওবদা ওম্মখিদবনা মেটচ অদু রিয়েল মাদ্রিদ সেমিল্লাগী মখুংতা ০-৩দা মায়থিখি।

পনবা য়াই, শান্নথিবা মেটচ অদুদা সেভিল্লাগী শান্নরোই

লা-লিগা লীগ অসিগী অতোপ্পা মেটচ ওইনা রামোন সানচেজ পিজজুরানদা শান্নথিবা মেটচ অমদা মমিং লৈরবা ফুটবোল ক্লব রিয়েল মাদ্রিদ পাঞ্জল অমত চনবা ওমদনা সেভিল্লাগী মখুংতা মায়থিহৌরে।

শান্নথিবা মেটচ অদুগী অহানবা হাল্ফকি ১৭শুবা মিনিটতা সেভিল্লাগী এক্সে সিলভানা পাঞ্জল চনবা ওমখি। মেটচকি অনীশুবা পাঞ্জল অদুসু শান্নবগী ৩১শুবা মিনিটতা এনদ্রে সিলভানা চনখিবনি। মেটচ অদুগী অহমশুবা পাঞ্জলনা শান্নবগী ৩৯শুবা মিনিটতা রিসসম বেন রোদরনা চনখিবনি। টিম অনীমক্কী মায়কৈদগী পাঞ্জল চনশিমবা ফনা কমা হোংনরবসু শান্নবগী অপরী মতম লোইবা ফাওবদা ওম্মখিদবনা মেটচ অদু রিয়েল মাদ্রিদ সেমিল্লাগী মখুংতা ০-৩দা মায়থিখি।

পনবা য়াই, শান্নথিবা মেটচ অদুদা সেভিল্লাগী শান্নরোই

ঝাবু ২১-১৭, ২১-১২ দা থোইরমখি।

কোরিয়া ওপন বেদমিন্টন টুর্নামেন্ট অসিদা অহানবা সিদেদ শান্নরোই ওইরিবা দেনমার্ককী ভিক্তর এজেলসেন প্রি-ক্রাটর ফাইনেল মেটচ অমদা চাইনাগী ঝাওনা ২৭-২৫, ২১-৯ দা মায়থিবা গীরল্লগা ক্রাটর ফাইনেলদা ইন্দোনেশিয়াগী জে নাথন কুস্তিগা শান্নরগনি। জে নাথন কুস্তিনা ওসি শান্নথিবা মেটচতা হোং কোংগী হু রাইবু ২১-১২, ২১-১৪ দা থোইরমখি।

নুপাগী সিজলসকী ওসি শান্নথিবা প্রি-ক্রাটর ফাইনেল মেটচ অমদা ২শুবা সিদেদ শান্নরোই জাপানগী কেব্রো মোমোটাানা দেনমার্ককী এ এন্টোনসেনবু য়ান্না অকনবা লম্বা অমা মায়োক্লবদা মতুং ২১-১৮, ২০-২২, ২১-১২ দা থোইরল্লগা ক্রাটর ফাইনেলদা অতোপ্পা জাপানগী শান্নরোই ৬শুবা সিদেদ কে নিসিমোটোগা শান্নরগনি।

নুপাগী সিজলসকী অতোপ্পা ক্রাটর ফাইনেল মেটচ অমদা ৪শুবা সিদেদ চাইনিজ তাইপেগী চৌ টিয়েন চেন অমসুং ৭শুবা সিদেদ শান্নরোই ইন্দোনেশিয়াগী এএস গিন্টিং শান্নরগনি।

চৌ টিয়েন চেননা ওসি শান্নথিবা প্রি-ক্রাটর ফাইনেল মেটচতা জাপানগী কে সকাইবু ২১-১৯, ২১-১৭ দা থোইরমখি। অদুগা ইন্দোনেশিয়াগী গিন্টিংনা মহাক্কী প্রি-ক্রাটর ফাইনেল মেটচতা চাইনিজ তাইপেগী ঝাবু স্ট্রেট গেম অনীদা ২১-১৮, ২১-১৮ দা থোইরমখি।